

# तीन जेठ एगारहम माघ

जगदीश प्रसाद मण्डल



श्रुति प्रकाशन  
दिल्ली

ऐ पोथीक सर्वाधिकार सुरक्षित अछि। काँपीराइट (©) धारकक लिखित अनुमतिक  
बिना पोथीक कोनो अंशक छाया प्रति एवं रिकॉर्डिंग सहित इलेक्ट्रॉनिक  
अथवा यांत्रिक, कोनो माध्यमसँ अथवा ज्ञानक संग्रहण वा पुनर्प्रयोगक  
प्रणाली द्वारा कोनो रूपमे पुनरुत्पादित अथवा संचारित-प्रसारित नै  
कएल जा सकैत अछि।

**ISBN : ९७८-९३-८०५३८-८८-४**

**दाम : २०० रु. मात्र**

**पहिल संस्करण : २०१३**

**सर्वाधिकार © श्रुति प्रकाशन**

रजिस्टर्ड ऑफिस: ८/२१, भूतल, न्यू राजेन्द्र नगर, नई दिल्ली-११०००८.

**श्रुति प्रकाशन**

रजिस्टर्ड ऑफिस: ८/२१, भूतल, न्यू राजेन्द्र नगर, नई दिल्ली-११०००८.

दूरभाष-(०११) २५८८९६५६-५८ फैक्स- (०११) २५८८९६५७

Website: <http://www.shruti-publication.com>

e-mail: [shruti.publication@shruti-publication.com](mailto:shruti.publication@shruti-publication.com)

Printed at: Ajay Arts, Delhi-110002

**Typeset by Sh. Umesh Mandal**

Distributor :

Pallavi Distributors, Ward no- 6, Nirmali (Supaul),

मो.- 09572450405, 09931654742

*Teen Jeth Egarham Magh : Anthology of Maithili Songs by Jagdish Prasad Mandal.*



## परिचय-पात : जगदीश प्रसाद मण्डल

**जन्म** : ५ जुलाई १९४७ ई.मे

**पिताक नाओं** : स्व. दल्लू मण्डल।

**माताक नाओं** : स्व. मकोबती देवी।

**पत्नी** : श्रीमती रामसखी देवी।

**पुत्र** : सुरेश मण्डल, उमेश मण्डल, मिथिलेश मण्डल।

**मातृक** : मनसारा, भाया- घनश्यामपुर, जिला- दरभंगा।

**मूलगाम** : बेरमा, भाया- तमुरिया, जिला-मधुबनी, (बिहार) पिन- ८४७४१०

**मोबाइल** : ०९९३१६५४७४२, ०९५७०९३८६११, ०९९३१७०६५३१

**ई-पत्र** : jpmandal.berma@gmail.com

**शिक्षा** : एम.ए. (हिन्दी आ राजनीति शास्त्र) मार्क्सवादक गहन अध्ययन। हिनकर साहित्यमे मनुखक जिजीविषाक वर्णन आ नव दृष्टिकोण दृष्टिगोचर होइत अछि।

**सम्मान** : गामक जिनगी लघुकथा संग्रह लेल विदेह समानान्तर साहित्य अकादेमी पुरस्कार २०११क मूल पुरस्कार आ टैगोर साहित्य सम्मान २०११; तथा समग्र योगदान लेल वैदेही सम्मान- २०१२; एवं बाल-प्रेरक विहनि कथा संग्रह “तरेगन” लेल “बाल साहित्य विदेह सम्मान” २०१२ (वैकल्पिक साहित्य अकादेमी पुरस्कार रूपेँ प्रसिद्ध) प्राप्त।

### साहित्यिक कृति :

**उपन्यास** : (१) मौलाइल गाछक फूल (२००९), (२) उत्थान-पतन (२००९), (३) जिनगीक जीत (२००९), (४) जीवन-मरण (पहिल संस्करण २०१० आ दोसर २०१३), (५) जीवन संघर्ष (पहिल संस्करण २०१० आ दोसर २०१३), (६) नै धाड़ैए (२०१३ ई.मे) प्रकाशित। (७) सधबा-विधवा, (८) बड़की बहिन तथा (९) भादवक आठ अन्हार शीघ्र प्रकाश्य।

**नाटक** : (१) मिथिलाक बेटी (२००९), (२) कम्प्रोमाइज (२०१३), (३) झमेलिया बिआह (२०१३), (४) रत्नाकर डकैत (२०१३), (५) स्वयंवर (२०१३ ई.मे) प्रकाशित।

**लघु कथा संग्रह** : (१) गामक जिनगी (२००९), (२) अर्द्धांगिनी (२०१३), (३) सतभैंया पोखरि (२०१३), (४) उलबा चाउर (२०१३), (५) भकमोड़ (२०१३ ई.मे)

**विहनि कथा संग्रह** : (१) तरेगन (बाल-प्रेरक विहनि कथा संग्रह। पहिल संस्करण-२०१० तथा दोसर २०१३), (२) बजन्ता-बुझन्ता (२०१३ ई.मे)

**एकांकी संग्रह** : (१) पंचवटी (२०१३ ई.मे)

**दीर्घ कथा संग्रह** : (१) शंभुदास (२०१३ ई.मे)

**कविता संग्रह** : (१) इंद्रधनुषी अकास (२०१३), (२) राति-दिन (२०१३), (३) सतबेध (२०१३ ई.मे)

**गीत संग्रह** : (१) गीतांजलि (२०१३), (२) तीन जेठ एगारह माघ (२०१३), (३) सरिता (२०१३), (४) सुखाएल पोखरिक जाइठ (२०१३ ई.मे)

मिथिलाक वृन्दावनसँ लऽ कऽ बालुक ढेरपर बैसल  
फुलवाड़ी लगौनिहारकेँ  
समरपित...



## एकसत्तरि-

|                       |       |
|-----------------------|-------|
| १. गाछक रंग बदलि      | ..... |
| २. मुँहक हँसी केहेन   | ..... |
| ३. झोंक जुआनी झोंकए   | ..... |
| ४. बैसले-बैसल नाचि    | ..... |
| ५. गुमकीमे बौआए       | ..... |
| ६. भूत बनि भुतियाएल   | ..... |
| ७. सुखले मे सभ        | ..... |
| ८. दीनक दिन केना      | ..... |
| ९. कोढ़ पकड़ि         | ..... |
| १०. जाल समाज          | ..... |
| ११. मीत यौ, देहक पानि | ..... |
| १२. आश प्रेम संग      | ..... |
| १३. विषय दस           | ..... |
| १४. धर्मक फूल         | ..... |
| १५. किछु ने करै छी    | ..... |
| १६. अपने पाछू         | ..... |
| १७. उठी-बैसी          | ..... |
| १८. गर-मुड़           | ..... |
| १९. मनक बेथा          | ..... |
| २०. रहल नै            | ..... |
| २१. पकड़ि समए         | ..... |
| २२. सतरंग ऐ           | ..... |
| २३. दुनियाँक जेहने    | ..... |
| २४. चढ़ि अन्हार       | ..... |
| २५. एक विष.....       | ..... |
| २६. पेटक ताप          | ..... |
| २७. जेहन मुँह         | ..... |
| २८. धार संग नाह       | ..... |
| २९. मन मशीन           | ..... |

|                     |       |
|---------------------|-------|
| ३०. खट-मीठ          | ..... |
| ३१. झोंकमे          | ..... |
| ३२. पबिते पैग       | ..... |
| ३३. हेल-मेल जाधरि   | ..... |
| ३४. कौशल जखनि       | ..... |
| ३५. उमकीमे उमकि     | ..... |
| ३६. जिनगीक कुन्ज    | ..... |
| ३७. सत-चित          | ..... |
| ३८. पड़िते पएर      | ..... |
| ३९. अहाँ किए        | ..... |
| ४०. घट-घट घोंट      | ..... |
| ४१. जहिना बारह      | ..... |
| ४२. दुनियाँ घोड़ाएल | ..... |
| ४३. बहलि बहील       | ..... |
| ४४. हलचल जिनगी      | ..... |
| ४५. टकटक ताक        | ..... |
| ४६. भीख मांगि       | ..... |
| ४७. बकरी खुट्टी     | ..... |
| ४८. अमरा अँचार      | ..... |
| ४९. घरे-घरे         | ..... |
| ५०. बेटी किए        | ..... |
| ५१. मनक भाव         | ..... |
| ५२. सिरजन सिर       | ..... |
| ५३. दूधक भूखल       | ..... |
| ५४. मारी-बेमारी     | ..... |





### गाछक रंग बदलि...

गाछक रंग बदलि रहल छै  
मौसम संग सुधरि रहल छै ।

थल-कमल जकाँ कहियो  
गाढ़-लाल-उज्जर बनै छै ।  
तहिना फूल-फल कोढ़ी जकाँ  
झरि-झरि कोनो फलो बनै छै ।  
गाछक रंग बदलि रहल छै  
मौसम संग... ।

आशा आश लगा-लगा  
जीत अपराजित बनैत रहै छै ।  
सुधरि रूप बदलि चालि  
कारी काजर चमकि उठै छै ।  
गाछक रंग बदलि रहल छै  
मौसम संग... ।

लत्ती पानि रूप बदलि  
थल-कमल बनैत रहै छै  
तहिना लत्ती अपराजित  
गाछ बनि गछाड़ि धड़ै छै ।  
गाछक रंग बदलि रहल छै  
मौसम संग... ।



मुँहक हँसी केहेन...

मुँहक हँसी केहेन अबै छै  
ठोरक रूप देखैत चलयौ ।  
छाती केना दलकि रहल छै  
सूर-तान भजैत चलयौ ।  
मुँहक हँसी केहेन अबै छै  
ठोरक रूप... ।

जिनगी जेकर जेहेन रहै छै  
छाती तेहने गनैत चलयौ ।  
हलसि-कलशि कहैत रहै छै  
ऐना पारदर्शी बनैत चलयौ ।  
मुँहक हँसी केहेन अबै छै  
ठोरक रूप... ।

जखने पालिस शीशा लगतै  
झल अन्हार गनैत चलयौ ।  
झल अन्हार अन्हार बदलि  
एकभगू इजोत देखैत चलयौ ।  
मुँहक हँसी केहेन अबै छै  
ठोरक रूप... ।

देखि-देखि ओ सुनि-सुनि कऽ  
हँसैत डेग उठबैत चलयौ ।  
मुँहक हँसी केहेन अबै छै  
ठोरक रूप देखैत चलयौ ।  
मुँहक हँसी... ।

○

झोंक जुआनी झोंकए...

झोंक जुआनी झोंकए लगै छै  
उष्मा पाबि उमसए लगै छै ।  
झोंक जुआनी... ।

जाधरि सिर सृजै शिशिर छै  
हार-मासु सिहरैत रहै छै ।  
सुनिते कोइली कुहुकि वसंती  
भन-भन मन तन तनए लगै छै ।  
भन-भन मन तन तनए लगै छै ।  
झोंक जुआनी... ।

रंग-विरंगक वन-उपवनमे  
रंग-रंग फूल फूलए लगै छै  
पाबि रस मधुमाछी सिरजि  
बीख रंग चुभकए लगै छै ।  
बीख रंग चुभकए लगै छै ।  
झोंक जुआनी... ।

### बैसले-बैसल नाचि...

बैसले-बैसल नाचि रहल छै  
गुड़-चाउर मन फाँकि रहल छै ।  
सिसकैत-सिहरैत कतौ देखि  
संग मिलि कऽ कानि रहल छै ।  
संग मिलि कऽ कानि रहल छै ।  
गुड़-चाउर... ।

उधि उधियाइत धार देखि  
संग मिलि कऽ दाबि रहल छै ।  
घट-घट घटिया घाट बना  
मरघट घाट घटाबै छै ।  
मरघट घाट घटाबै छै ।  
गुड़-चाउर... ।

ने जीवै छी ने मरै छै  
घोंटे-घोंटे पानि पीबै छै ।  
घँट-घँट घटि घटिया  
सूखि-सुखा सुख पाबै छै ।  
सूखि-सुखा सुख पाबै छै ।  
गुड़-चाउर... ।

कते जीवै छै कते मरै छै  
कनिको ने बूझि पाबै छै ।  
असगर फुसिए बरसपतिया  
फोड़ि-फोड़ि मुँह बाजै छै ।  
फोड़ि-फोड़ि मुँह बाजै छै ।  
गुड़-चाउर... ।

○

गुमकीमे बौआए...

गुमकीमे गुमका रहल छै ।  
औला-बौला टौला रहल छै ।  
गुमकीमे... ।

घाम-पसिना बहि रहल छै  
आश-निराश चलि रहल छै ।  
धक्कम-धुक्कम जगि रहल छै  
औलाइत-बौलाइत मन कहै छै ।  
गुमकीमे... ।

कखनो अन्हर-बिहारि देखै छै  
झाँट-पानि बिच पड़ए लगै छै ।  
मुदा, तैयो मन ममोरि  
अशिया आस लगा रहल छै ।  
गुमकीमे..... ।

जखने मन विसवास उठए  
इजोत जोत पाबए लगै छै ।  
पबिते जोत जोति जोतिया  
बनि खेत उपजए लगै छै ।  
बनि खेत उपजए लगै छै ।  
गुमकीमे..... ।  
○

भूत बनि भुतियाएल...

भूत बनि भुतियाएल छी  
मित यौ बनि भूत भुतियाएल छी ।

संगे-संग जगलौं  
संगे-संग उठलौं  
संगे-संग चालि चलि  
संगे रहि हराएल छी ।  
संगिया मरि गेल  
हम भुतियाएल छी ।

केकरा कहबै भूत भविष्य  
वर्तमान छिड़ियाएल छी ।  
रगगर बिच फक्कर बनि  
लाजे-पड़ाएल छी ।  
भूत बनि भुतियाएल छी ।  
बनि भूत भुतियाएल छी ।

छोर एक भूत-भुतिया  
दोसर भविस मराएल छी ।  
आगू-पाछू नेनसुन  
वर्तमान वर्तमान पड़ाएल छी ।  
मीत यौ, वर्तमान हराएल अछि ।  
भूत बनि भुतियाएल छी ।  
○

सुखले मे सभ...

सुखलेमे सभ पिछड़ि रहल छै  
मुँह-कान सभ तोड़ि रहल छै ।  
सुखलेमे सभ पिछड़ि रहल छै ।

सूखल जानि जेतए पएर रोपै  
काह-कूह सभ तेतए जमल छै ।  
सुखलेमे सभ..... ।

सूखल धरती जेतए पड़ल छै  
झल-फल नजरि तेतए तकै छै ।  
झलफल झल-अन्हार बनि  
झलझलाएल महजाल फेकै छै ।  
झलझलाएल महजाल फेकै छै ।  
सुखलेमे सभ... ।

अन्हर जाल फरिच्छ मानि  
भोर भुरुकबा सुर्ज कहै छै ।  
अनहा सागर ओन्ह-ओन्हि  
भवसागर सागर पाड़ करै छै ।  
भवसागर सागर पाड़ करै छै ।  
सुखले मे सभ... ।



### दीनक दिन केना...

दीनक दिन केना कऽ चढ़तै  
मन कहाँ कहियो मानै छै ।  
रतुके काजे दिनो गमा कऽ  
बढ़ती कहाँ तानि पाबै छै ।  
बढ़ती कहाँ तानि पाबै छै ।  
दीनक दिन केना..... ।

बिनु तनने घोकचि-मोकचि जौं  
जाड़ माघ आबैत रहै छै ।  
चैतक चेत चेतौनी ओहिना  
सिर जेठ जारैत रहै छै ।  
सिर जेठ जारैत रहै छै ।  
दीनक दिन केना..... ।

तीन जेठ एगारहम माघ  
तीनू लोक देखैत सुनै छै ।  
देह-पसेना सुरकि चाटि कऽ  
माघे ने माघो कहबै छै ।  
माघे ने माघो कहबै छै ।  
दीनक दिन केना..... ।

○



कोढ़ पकड़ि...

कोढ़ पकड़ि कोढ़ी कहै छै  
कोढ़िया कोढ़ पकड़ने छै ।

केना कऽ फड़बै-फुलेबै  
रेहे-देह पकड़ने छै ।  
कोढ़ पकड़ि..... ।

देखलोसँ नहि देखि पड़ै छै  
सुनलोसँ नहि सुनि पबै छै ।  
टीश-पीड़ा टीशा पीड़ा  
घोर-घोर मन बनौने छै ।  
घोर-घोर मन बनौने छै ।  
कोढ़ पकड़ि..... ।

नहि कहियो फड़बै-फुलेबै  
झाखि-झाखि आशा तोड़ने छै ।  
सकारथ अकारथ बनि-बनि  
दीन राति झहरैत रहै छै ।  
दीन राति झहरैत रहै छै ।  
कोढ़ पकड़ि..... ।

फड़ैसँ पहिने फुलहरि  
सूखि-सूखि धरती धड़ैत रहै छै ।  
कोढ़ पकड़ि कोढ़ी-कोढ़िया  
राति-दिन सुनैत रहै छै ।  
राति-दिन सुनैत रहै छै ।  
कोढ़ पकड़ि... ।

○

### जाल समाज...

जाल समाज महजाल बनल छै  
हाना बनि परिवार सजल छै ।  
जाल समाज महजाल बनल छै ।

बिनु नापे हाना बन बना  
हाना बीच खाना सजल छै ।  
हाना बूझि खाना लपकि  
खानामे जा-जा फँसै छै ।  
खानामे जा-जा फँसै छै ।  
मीत यौ, जाल समाज..... ।

जान गमौनाइ खेल खेलि  
बँचैक कहाँ उपाए करै छै  
ऊपर कूदि-कूदि फानि चाहि  
गोर गोरिया गुहारि करै छै ।  
मीत यौ, जाल समाज..... ।

जालो रूप अदलि-बदलि  
कखनो शब्द भवजाल कहै छै ।  
भवजाल घुरिया-घुरिया  
डूमि-डूमि भवसागर मरै छै ।  
डूमि-डूमि भवसागर मरै छै ।  
जाल समाज..... ।



मीत यौ, देहक पानि...

मीत यौ, देहक पानि तखनि फुलाइ छै  
कोढ़ी बनि काज रूप लगै छै ।  
देहक पानि तखनि फुलाइ छै ।

कोढ़ीए ने फुलो-फड़ो संग  
बाँहि पकड़ि संकल्प कुदै छै ।  
देहक पानि..... ।

जाधरि मन संकल्पित नहि  
ताबे केना उद्देश्य कहबै छै  
संकल्पे ने तन-मन बीच  
सीमा दइत डेग बढ़बै छै ।  
सीमा दइत डेग बढ़बै छै ।  
मीत यौ, देहक पानि..... ।

काम-धाम जहिना बनै छै  
तहिना ने कर्मो-धर्म कहबै छै  
धर्म ने धारण करैत  
पथ-पानि चढ़बैत चलै छै ।  
मीत यौ, देहक पानि..... ।

जेहेन पथ-पानि भेटै छै  
तेहने जिनगी हँसि चलै छै ।  
हँसि-हँसि हँसिया-हँसिया  
सौन पूनो चान कहै छै ।  
सौन पूनो चान कहै छै ।  
देहक पानि..... ।

○

आश प्रेम संग...

आश प्रेम संग झूमि रहल छै  
लाल टमाटर चूमि रहल छै ।  
आश प्रेम... ।

पथ बीच सन्यासी जहिना  
झींक दऽ दऽ जाँत भरै छै ।  
आस कहाँ संग छोड़ै  
चिक्कस बनि-बनि भूमि भरै छै ।  
चिक्कस बनि-बनि भूमि भरै छै ।  
आश प्रेम... ।

लाल टमाटर बनि सन्यासी  
खटमीठ रूप धड़ैत रहै छै ।  
नै मीठ तँ खट्टो नहियँ  
अपन नाव हेला हेलै छै ।  
अपन नाव हेला हेलै छै ।  
आश प्रेम... ।

गीत गीता गाबि सन्यासी  
भगवत भजन करैत रहै छै ।  
सबूर पाबि सबर सबरी  
मरितो राम एबे करै छै ।  
मरितो राम एबे करै छै ।  
आश प्रेम संग... ।

○

### विषय दस...

विषय दस सिलेबस प्रवेश  
दसो दिशा देखैत रहै छै ।  
तीन भूज जियामिती तहिना  
गीत व्यास गबैत रहै छै ।  
गीत व्यास गबैत रहै छै ।  
दसो दिशा... ।

सून अप्पन हिस्सा कहि-कहि  
ठेहुन रोपि अडल रहै छै ।  
अंकसँ हिसाबो तेहने  
रथ जिनगी घिचैत चलै छै ।  
रथ जिनगी घिचैत चलै छै ।  
दसो दिशा... ।

आगू भलहिं काटि-छाँटि  
घटबी घाट बढैत चलै छै ।  
होइत-हबाइत धकिया-धुकिया  
हिस्सा अपन कहबैत चलै छै ।  
हिस्सा अपन कहबैत चलै छै ।  
दसो दिशा..... ।

अपने हिस्से नाचि-नाचि  
अपने गीत सुनैत रहै छै ।  
अपन-अपन अपना-अपना  
मंच जिनगीक मचैत रहै छै ।  
मंच जिनगीक मचैत रहै छै ।  
दसो दिशा... ।

○

### धर्मक फूल...

धर्मक फूल फुलेबे करतै  
बनि फुलबाड़ी सजबे करतै  
धर्मक फूल... ।

सान धार बनेबे करतै  
काम-धाम सजेबे करतै ।  
भीड़-कुभीड़ किछुओ ने बूझि  
असंख्य-शंख बजेबे करतै ।  
धर्मक फूल... ।

धड़ घनेरो धार घनेरो  
रूप कृष्ण कहेबे करतै  
बान पकड़ि वाणी बदलि  
निसाँस-साँस भरेबे करतै ।  
निसाँस-साँस भरेबे करतै ।  
बनि फुलबाड़ी सजबे करतै ।  
धर्मक फूल... ।

बनि फुलवाड़ी फूल सजि-जसि  
माला फूल बनेबे करतै  
हजार हाथ नाओं हजार  
सहस्र बाढ़नि कहेबे करतै ।  
मीत यौ, सहस्र बाढ़नि... ।

करु-पाण्डु बीच सदए  
नाद-शंख बजेबे करतै  
जय-पराजय गढ़नि गढ़ि  
भारत-महाभारत रचेबे करतै ।  
मीत यौ, भारत-महाभारत रचेबे करतै ।  
धर्मक फूल... ।



किछु ने करै छी...

किछु ने करै छी, मीत यौ  
किछु ने करै छी ।  
मीत यौ किछु ने करै छी ।

गेडू चौक मारि गनगुआरि  
दिन-राति रमि रमल रहै छी  
अथबल बनि आस-असरा  
सभ किछु तियागि रहल छी  
किछु ने करै छी ।

जरि मरि गेल मन-कामना  
तैयो देखि-देखि देखै छी  
भेस बदलि भँसि-भँसिया  
समए देखि भखैत रहै छी ।  
मीत यौ, किछु ने करै छी ।

बोनक बाट आगू पड़ै छै  
उत्तरे-दछिने धार बहल छै  
घटि-घटि घटिया घाट बनि  
घोंटे-घोट पीबैत रहै छी  
मीत यौ... ।

ससरि-ससरि ससरैत  
गाछ धरती धड़ै छी  
धरतीमे धरिया धरिया  
लक्ष्मी-नाग कहबैत रहै छी  
मीत यौ... ।

○

## अपने पाछू...

अपने पाछू बौआइत रहै छी  
मीत यौ, अपने पाछू बौआइत रहै छी ।  
दिन-राति ढहनाइत रहै छी  
राति-दिन गनहाइत रहै छी  
मीत यौ, अपने पाछू... ।

पछुआ बनि पछुआर पहुँचिते  
पेट-पीठ, पाँजर देखै छी  
हड़डी छाती छिटैक-सिहकि  
पौखड़ा बनि सूर-तान भरै छी  
पौखड़ा बनि सूर-तान भरै छी  
मीत यौ, अपने पाछू... ।

जूआ-जूआ, जूआ-जूआ  
नांगड़ि अँठि चलैत रहै छी  
लादक ऊपर लादि-लादि  
टूटि-टूटि गीरह बनैत रहै छी  
टूटि-टूटि गीरह बनैत रहै छी  
मीत यौ, अपने पाछू... ।

अपनाकँ अप्पन बूझि-बूझि  
अपने पाछू ओझराएल रहै छी  
अपनापन भाव बिनु बुझितो  
अगू-पाछू नचैत रहै छी ।  
अगू-पाछू नचैत रहै छी ।  
मीत यौ, अपने पाछू... ।

○



उठी-बैसी...

हमर तेही मे नाम, हमर तेही मे नाम ।  
हमरा उठलेसँ काम, हमर बैसलेसँ काम  
हमर तेहीमे नाम... ।

उठी लेब कि बैठी, बाजू-बाजू धड़-धड़ाम  
उठी लऽ जँ बैसब, आ कि बैठी लऽ जँ उठब  
छुबिते भरब पद पराम  
हमर तेहीमे नाम, हमर तेहीमे काम ।

खेल खेलाड़ी खेलि खेल  
बाल-बोध लिखबै छै नाम  
खेल जिनगीक खेला-खेला  
मृत-अमृत पबै सूरधाम ।  
हमर तेहीमे नाम हमर तेहीमे काम  
हमरा उठले से काम, हमरा बैसले सँ काम ।  
○

गर-मुड़...

गर-मुड़ बोझ बनल छै  
मीत यौ, गर-मुड़ बोझ बनल छै ।  
पेब धार साबे जेना  
बाणिक बानि धड़ैत रहै छै  
कोमल-किसलय किछु ने बूझि  
पछुआ रूप धड़ैत रहै छै ।  
गर-मुड़... ।

तहक-तह तहिया-तहियासँ  
छल-छल छल्ली बनैत रहै छै  
समटनिहार संगी जहिया जेहेन  
तेहने तहिया बोझ बनै छै ।  
गर-मुड़... ।

गर-मुड़ ठानि बानि पकड़ि  
गर-मुड़ चालि चलैत रहै छै ।  
गर-मुड़ बटगमनी गाबि  
कोइली तान भरैत रहै छै ।  
कोइली तान भरैत रहै छै ।  
गर-मुड़... ।

○

**मनक बेथा...**

मनक बेथा कहब केकरा हे बहिना  
सभ दिनसँ होइते एलै ।

बनि-बनि बेथा कथा बनि-बनि  
मरण-करण बनिते एलै ।  
मृत-अमृत रगड़ि-रगड़ि  
दिन-राति कहिते एलै ।  
मनक बेथा... ।

खरहा बनि-बनि कथा-पिहानी  
राति-दिन भूकिते एलै ।  
पेट वायु जहिना भूकै छै  
खरहा खरही कहिते एलै ।  
मनक बेथा... ।

मोटरी मोटा माथ चढ़ि-चढ़ि  
ठोह फाड़ि कनिते एलै ।  
कूहि-कूहि, कुहरि-कुहरि  
आदिएसँ कहिते एलै ।

मुदा आदि-अंत दुनू सहोदर  
सभ दिनसँ होइते एलै ।  
आगूओ हेतै, आइओ हेतै ।  
दिशा दसो कहिते एलै ।  
मनक बेथा... ।

○

रहल नै...

रहल नै तकनिहार मीत यौ  
नै रहल तकनाहार ।  
तकतियान अपने सिर चढ़ि-मढ़ि  
रहल नै देखिनिहार, मीत यौ  
रहल नै... ।

रहल सभ दिन ताक तकैमे  
धाक अपन पकड़ैपर ।  
जमिते धाक धकेल-धकेल  
ठेल ठेल ठेलिया ठेलैपर  
मीत यौ, ठेल ठेल ठेलिया ठेल  
रहल नै... ।

ठेल-ठेल ठेल ठेलिया  
ठेला ठाला बनबैपर ।  
ठेल पटै रगड़ि-रगड़ि  
रंग स्वरूप बदलैपर  
मीत यौ, रंग स्वरूप बदलैपर  
रहल नै... ।

हेरि-हेर, हरणि हरण  
अबैत रहल बनि-बनि अन्हार  
घेरा-घेरि घेड़ा बान्हि-बान्हि  
पटकि बैस छातीपर ।  
मीत यौ, पटकि बैस छातीपर ।  
रहल नै... ।

○

पकड़ि समए...

पकड़ि समए संकल्प नै ठानब  
गति कर्म पेबै केना?  
बिनु बूझल बिनु बूलि बटोही  
घन-सघन बुझैत जेना ।  
पकड़ि समए... ।

ओर-छोड़ पकड़ि-पकड़ि  
काम-कर्म पहुँचै जेना छै  
संग श्रम-समए मिलि तहिना  
सुफल-फल पाबै तेना छै ।  
पकड़ि समए... ।

संगम बीच श्रम ओ समए  
खुशी-खुश खुशिआइ जेना छै  
पाबि संग संकल्प तहिना  
धर्म-कर्म सिरजैत चलै छै ।  
पकड़ि समए... ।

गनगनाइत कर्म गमगमाइत तहिना  
सागर-झील टपबे करै छै ।  
झील-झिलहोरि सरोवर तहिना  
जिनगीक हेल-हेलबे करै छै ।  
पकड़ि समए... ।



सतरंग ऐ...

सतरंग ऐ संसारमे  
समरस रंग धडैत रहै छै ।  
धार-कोन अन्हार-बिहाड़ि  
राति-दिन पेबैत रहै छै ।  
राति-दिन पेबैत रहै छै ।  
सतरंग ऐ... ।

कहि सुलक्षण बनि कुलक्षण  
घटिया घाट घटैत रहै छै ।  
जुआ जोति पछुआ पकड़ि  
दब-उनार करैत रहै छै ।  
दब-उनार करैत रहै छै ।  
सतरंग ऐ... ।

सिनेह सिनेहिल सहटि-बहटि  
गारा-जोड़ करैत रहै छै ।  
सिरजमान होइए जेतए  
काँट-गुलाब हँसैत रहै छै ।  
काँट-गुलाब हँसैत रहै छै ।  
सतरंग ऐ... ।

संग मिलि मधु डंक जेना  
सूर-तान भरैत रहै छै ।  
रानी-बीच मधुरानी तहिना  
मधुपान करबैत रहै छै ।  
मधुपान करबैत रहै छै ।  
सतरंग ऐ... ।

○

दुनियाँक जेहने...

दुनियाँक जेहने मंच मंचबै,  
तेहने ने रंगमंचो बनै छै ।  
पात्र बनि जेहेन पाट खेलबै  
देखिनिहारो तेहने देखै छै ।  
दुनियाँक जेहने... ।

चाहै सभ छै चैन चीत  
दुख-भुख दुनियाँ सेहो कहै छै ।  
सुख सुखाएल सूतल-पड़ल  
सिर संजीवनी भेटै कहाँ छै ।  
सिर संजीवनी भेटै कहाँ छै ।  
दुनियाँक जेहने... ।

हरि अनंत हरि कथा अनंता  
हाँसि गीत भागवत गबै छै ।  
हेरि शक्ति शक्ति हरीक  
बाघ चढ़ि भगवती कहै छै ।  
बाघ चढ़ि भगवती कहै छै ।  
दुनियाँक जेहने... ।

○

चढ़ि अन्हार...

चढ़ि अन्हार पख भरि-भरि  
अमवसिया कहबैत अबै छै ।  
तहिना ने इजोरो बढ़ि-बढ़ि  
मास पूर कहबैत चलै छै ।  
मास पूर कहबैत चलै छै ।  
चढ़ि अन्हार... ।

काटि इजोर कपचि-सपचि  
पून प्रकाश पाबैत कहै छै ।  
खेल जिनगीक खेलाड़ी  
चढ़ि-चढ़ि रंगमंच कहैत रहै छै ।  
चढ़ि-चढ़ि रंगमंच कहैत रहै छै ।  
चढ़ि अन्हार... ।

जस-जसोदा भेद बिनु बुझने  
लीला धड़धड़बैत चलै छै ।  
तीत-मीठ, असाइन-विसाइन  
सिर चढ़ि सिरसिरजै छै ।  
सिर चढ़ि सिरसिरजै छै ।  
सिर चढ़ि... ।

○



एक विष...

एक विष जहर जहान  
जौहरी दोसर जोहि अनै छै ।  
अजोह सोहि जग-जगा  
बीस ज्ञान कहबए लगै छै ।  
विश्व ज्ञान कहबए लगै छै ।  
एक विष... ।

सुख-दुख संगे संग चलि  
पटका-पटकी करैत रहै छै ।  
अपन-अपन रस्ता पकड़ि  
दिन-राति सन्धि मारि करै छै ।  
दिन-राति सन्धि मारि करै छै ।  
एक विष... ।

निसाँ विष खिस्सा विष  
कथा विष बतकथा विष  
विसाइत विष विसविसा विसा  
देह बिखाह बनबैत रहै छै ।  
भाय यौ, देह बिखाह बनबैत रहै छै ।  
एक विष... ।

○

### पेटक ताप...

पेटक ताप जहिना तपै छै  
तपै छै तहिना मनक ताप ।  
वेद-पुराण मीलित मिलि-मिलि  
एक वरदान दोसर अभिशाप ।  
पेटक ताप... ।

तपैक तप तपस्या जहिना  
सभकेँ तपैक अछि दरकार ।  
बिनु तापे तप केना तड़तै  
पेते केना उचित-उपकार ।  
पेते केना उचित-उपकार ।  
पेटक ताप... ।

विलपि-विलपि भगवत मंगै छै  
बीच व्यास भागवत देखै छै ।  
शक्ति पाबि शालीनी जहिना  
सिंह सवार शंख फूकै छै ।  
सिंह सवार शंख फूकै छै ।  
पेटक ताप... ।

तपिते मनक ताप तरंगि  
धार तरंगित हुआए लगै छै ।  
अकार-धार सकार बनि  
सागर गंगा कहबए लगै छै ।  
सागर गंगा कहबए लगै छै ।  
पेटक ताप... ।

○

जेहेन मुँह...

जेहेन मुँह तेहेन हँसी  
सभ दिन हँसैत एलैए।  
मुँहक जेहेन गढ़नि-मढ़नि  
तेहने तान भरैत एलैए।  
जेहेन मुँह...।

जाधरि डोर नै बनि-बनि  
घास साबे कहबैत एलैए।  
बनिते डोरी समेटि-बटोरि  
गृह-वास कहबैत एलैए।  
गिरह-वास कहबैत एलैए।  
जेहेन मुँह...।

जीह-दाँत सभ संग पूरै छै  
आँखि-कान सभ संग एलैए।  
लहरि बीच लहरि लहरा  
हास-हहास हँसैत एलैए।  
हास-हहास हँसैत एलैए।  
जेहेन मुँह...।

कनैत-खिजैत सभ सभदिना  
जिनगी धारण धड़ैत एलैए।  
कननी कानि अदलि-बदलि  
जिनगी जीत कहबैत एलैए।  
जिनगी जीत कहबैत एलैए।  
जेहेन मुँह...।

○

धार संग नाह...

धार संग नाव तखने चलै छै  
धार जलदार बनल रहै छै ।  
धार जलदार बनल रहै छै ।  
धार संग... ।

देख मानसून लपकि-झपकि  
धरा-धार बनबैत रहै छै ।  
ओढ़ आढ़ पेब पाबि  
मैज-मजैर मोजर धड़ै छै ।  
मैज-मजैर मोजर धड़ै छै ।  
धार संग... ।

जन-जना मनसून पबै छै  
तेना-तेना नाव धार चलै छै ।  
पूरबा-पछबा झोंक पाबि-पाबि  
तेज मन तेजिआ चलै छै ।  
तेज मन तेजिआ चलै छै ।  
धार संग... ।

गति धार जलधार जहिना  
मतियो तहिना मनसून चलै छै ।  
गति-मति कखनो संग-संग  
तँ कखनो झहरैत रहै छै ।  
तँ कखनो झहरैत रहै छै ।  
धार संग... ।

झैड़-झैड़ झिहीर-झिहीर  
झिझिर कोण कोणियाँ खेलै छै ।  
पकड़ि कोण कोण कोनियाँ  
जीत-हारि मनबैत कहै छै ।  
जीत-हारि मनबैत कहै छै । धार संग... ।

○

### मन मशीन...

मन मशीन मंत्रणा करै छै  
युग-परिवर्तित हेबे करतै ।  
सभ दिनसँ होइते एलैए  
आगुओ दिन हेबे करतै ।  
युग परिवर्तित... ।

मथि-मथि मन मशीन बनि  
तर्ज गीत धड़बे करतै  
साधन युक्त परिवार तहिना  
धड़धड़ा धार बहबै करतै ।  
धड़धड़ा धार बहबै करतै ।  
युग परिवर्तित..... ।

एक अलंग मशीन जिनगीक  
दोसर नीति कहेबे करतै  
नीति-अनीति कुनीति बनिते  
एक-सँ-एक लड़ेबे करतै ।  
एक-सँ-एक लड़ेबे करतै ।  
युग परिवर्तित... ।

कूदि एक जहिना दस बनि  
तहिना दस-बीस सेहो कहै छै ।  
दस दसमुँह रावण जेना  
आनन दसानन कहबे करतै  
आनन दसानन कहबे करतै ।  
युग परिवर्तित... ।

○

खट-मीठ...

खट-मीठ बनि-बनि चाट चाटि  
सुआद आम केना पेबै यौ  
खट-मट खरकैट-खरकैट  
चिक्कन केना बनेबै यौ ।  
चिक्कन केना बनेबै यौ ।  
सुआद आम... ।

तेतरि रोपि तेहेन लगेलौं  
गुड-आम संग पेलौं यौ  
रंग बदलि सुआदो बदलि  
अपकृत-प्रकृत कहेलौं यौ  
सुआद आम... ।

जेहने फल पेलौं तेतरिक  
तेहने गढ़ि हवा बनेलौं यौ  
चर्क-कुष्ट निमंत्रित कऽ कऽ  
रोगाएल-मराएल बनेलौं यौ  
रोगाएल-मराएल बनेलौं यौ ।  
सुआद आम... ।

○

झोंकमे...

झोंकमे झोंका गेलौं, मीत यौ  
छोड़ि जिनगी उड़िया गेलौं ।  
झोंकमे... ।

पार नै पाबि गुणा-भाग  
धन-धरम किछुओ ने पेलौं ।  
मान-दान घाट घटि-घटि  
अपसोचै नहा गेलौं  
झोंकमे... ।

नै जानि दुनियाँ-दिवाना  
भरल दिवाना दुनियाँ पेलौं ।  
प्रेमी-प्रेम पकड़ि-पकड़ि  
अपने तँ किछुओ ने पेलौं ।  
मीत यौ, झोंमे... ।

बिनु प्रेम खाली नै दुनियाँ  
राधि-अराधि किछुओ ने पेलौं  
मुंडे-मुंडे मति-विमति बीच  
सुमैतिए-कुमैत सभठा पेलौं ।  
सुमैतिए-कुमैत सभठा पेलौं ।  
मीत यौ, झोंकमे... ।

○

पबिते पैग...

पबिते पैग पिआलिक  
घोड़चालि चालि धड़ए लगै छै ।  
छान-पगहा बीच बन्हि  
घोड़छनि चालि चलए लगै छै ।  
घोड़छनि... ।

उठिते दोसर पैग-पग  
सिंह-सिंहासन सजबए लगै छै ।  
कुदैक-कुदैक फानि-फना  
फन-फना एतए डुमबए लगै छै ।  
फन-फना एतए डुमबए लगै छै ।  
घोड़छनि... ।

चढ़ि-चढ़ि डंक डकडका  
गद-गधैया पकड़ए लगै छै  
ता-थइ, ता-थइ नाच-नाचि  
गाम गदह करए लगै छै ।  
गाम गदह करए लगै छै ।  
घोड़छनि... ।

○



हेल-मेल जाधरि...

हेल-मेल जाबे नै पकड़ब  
जिनगीक कोनो भरोस नै।  
रंग-बिरंग सरोवर सगर छै  
पार जेबाक संतोष नै।  
हेल-मेल...।

कोनो थीर, जलजलाइत कोनो  
जुआरि जगल छै सजल-धजल।  
पबिते पेट उनटा-पुनटा  
देखैए रूप जीलहा-मरल।  
हेल-मेल...।

दूर-दूर, हटि-हटि सजल छै  
दुर्गम दुर्ग सिरजैत रहै छै।  
दुर्ग देख दुखास जेना  
कल्प-कल्पना करैत रहै छै।  
कल्प-कल्पना करैत रहै छै।  
हेल-मेल...।

अन्हर बिहाड़ि उठि उठा  
अनहर जाल फेक कहै छै।  
इजोत-अन्हार मीलि दुनू  
पूनी-अमावस कहि कहै छै।  
पूनी-अमावस कहि कहै छै।  
हेल-मेल...।

○

कौशल जखनि...

कौशल जखनि कोसल बनै छै  
कोसलिया एबे करतै ।  
लाख परयास केलो पछाति  
ढंस घर हेबे करतै ।  
कौशल... ।

कोसल असगर नै पनपै छै  
पनपै छै दोसर-तेसर ।  
चालि कुचालि धाड़ी-धड़िया  
भूमि बनैत रहै छै उसर ।  
कौशल... ।

उसर उस उसरा उजरा  
सज्जी नाओं धड़बैत रहै छै ।  
भूमिक भूमा शक्ति छीनि  
उसरा उस गबैत रहै छै ।  
उसरा उस गबैत रहै छै ।  
कौशल... ।

कोसलिया परिवारो तना  
सूखि-सूखि सुखैत रहै छै ।  
ऊपरे-ऊपरे छीटि अछीनजल  
फूकि शंख काल भगबै छै ।  
फूकि शंख काल भगबै छै ।  
कौशल... ।

○

### उमकीमे उमकि...

उमकीमे उमैक गेलै  
भाव भँवर भरैम गेलै ।

अबिते उमकी चित-वृत्ति  
रमकीमे रमकए लगै छै ।  
अतल-गहन गहन-अतल  
पाबि-पाबि पनिआए लगै छै ।  
पाबि-पाबि पनिआए लगै छै ।  
उमकीमे... ।

तीले-तील तिलकि-तिलकि ।  
कौओ बेरागी बनै छै  
कल्प-कल्प रमकि झुमकि  
अनजनुआ कहबए लगै छै ।  
अनजनुआ कहबए लगै छै ।  
उमकीमे... ।

उमकि-उमकि लपकि झपकि  
लोल-बोल धड़ए लगै छै ।  
बिनु रंग-रूप बदलनौं  
कोकिल स्वर भरए लगै छै ।  
कोकिल स्वर भरए लगै छै ।  
उमकीमे... ।

○

### जिनगीक कुन्ज...

जिनगीक कुन्ज भवनमे  
बिहार कुन्ज करए लगै छै ।  
दुनियाँक भवसार बीच  
भव आनन बनबए लगै छै ।  
भव आनन बनबए लगै छै ।  
बिहार कुन्ज... ।

आनन-फानन बीच-बीच  
हजार आँखि देखैत रहै छै ।  
सरमे-भरमे चुनि-चुनिया  
सागर भव भरैत रहै छै ।  
सागर भव भरैत रहै छै ।  
बिहार कुन्ज... ।

आँखि बीच अँखिया-अँखिया  
डिम्ह डिम्हा भाँगैत रहै छै ।  
क्षीर-नीर निखड़ि-निखड़ि  
घाटे-घाट चुनैत रहै छै ।  
घाटे-घाट चुनैत रहै छै ।  
बिहार कुन्ज... ।

जेहन आँखि पाँखि तेहन  
बास गाछ बनबैत रहै छै ।  
गाछ-पात फूल फलनि  
संग मिलि जीवैत रहै छै ।  
मिलि संग जीवैत रहै छै ।  
जिनगीक... ।



### सत-चित...

सत-चित आनन-फाननमे  
भव आनन बिलटि गेलै ।  
शील बनि शीला चढ़ा  
लोढ़ि-बीछि रगड़ए लगलै ।  
लोढ़ि-बीछि रगड़ए लगलै ।  
सत-चित... ।

वाण-वाणि चेत-अचेत  
चाल-चालि चलबए लगलै  
बीचमान बनि बिचमानि  
नीर-छीर मिलबए लगलै ।  
दूधे-पानि मिलबए लगलै ।  
दूधे-पानि मिलबए लगलै ।  
सत-चित... ।

मुख-बिमुख पथ पथरा  
गुआरि गर लगबए लगलै ।  
आनन चित सरि-सरिया  
ढुलकि ढोल बजबए लगलै ।  
ढुलकि ढोल बजबए लगलै ।  
सत-चित... ।



पड़िते पएर...

पड़िते पएर हवा पोखरि  
डेगे-डेग डगरए लगै छै ।  
झील-मिलि, हिल-मिलि हील  
पकड़ि बाँहि संगरए लगै छै ।  
पकड़ि बाँहि संगरए लगै छै ।  
पड़िते पएर... ।

धक्कम-धुक्कम मुक्कम जना  
धक्कम-मुक्कम चलए लगै छै  
सिहकिते नाद चहकि चिहकि  
धरा धार धड़बए लगै छै ।  
धरा धार धड़ए लगै छै ।  
पड़िते पएर... ।

हिल डोला हिलोरि-हिलोरि  
किनछड़ि कोण पकड़ए लगै छै ।  
तड़पि-तड़पि तड़पन करैत  
ठौर अपन घर धड़ए लगै छै ।  
ठौर अपन घर धड़ए लगै छै ।  
पड़िते पएर... ।



अहाँ किए...

अहाँ किए रूसल छी हे बहिना  
अहाँ किए रूसल छी हे ।

हल-चल, हल-चल  
सभ दिन करै छी  
चल-हल चल-हल  
कहाँ पेब पबै छी  
तैयो अहीं मगन  
कानि-हँसि कुचड़ै छी  
कानि-हँसि कुचड़ै छी  
अहाँ किए... ।

राति दिन एकबट्ट बनौने  
सभकेँ सभ लागल रहै छी ।  
लागि भीड़ कियो, भीड़ लागि  
रमझौआ करैत रहै छी ।  
रमझौआ करैत रहै छी ।  
अहाँ किए... ।

राम काम अमृत अमोध  
रमझौआ बीच पड़ल रहै छी  
झौआ बन बौआ-बौआ  
खर्डा बनि खरड़ाइत रहै छी ।  
बनि खर्डा खरड़ाइत रहै छी ।  
अहाँ किए... ।

○

### घट-घट घोंट...

घट-घट घोंट घोटै छै  
मीत यौ, घट-घट घोंट घोटै छै ।

तरसैत-तरपैत तनतनाइ छै  
तन-फन मन भनभनाइ छै  
हक-हका, हकहका कहै छै  
अपनमे दरकार धड़ै छै ।  
अपनमे दरकार धड़ै छै ।  
घट-घट... ।

अपन माइन एकबट्ट मानि  
हँसमुँह मन मुस्की भरै छै ।  
मन-सम्मान, समान मान  
तानि छाती समवाण तनै छै ।  
तानि छाती समवाण तनै छै ।  
घट-घट... ।

जे चिन्हत तेकरे ने चिन्हबै  
बीच-बीच बिचमानि बजै छै ।  
धर्म सनातन तुमकि-तुमकि  
राति-दिन परिछान करै छै ।  
राति-दिन परिछान करै छै ।  
मीत यौ,  
घट-घट... ।  
○



### जहिना बारह...

जहिना बारह दिन बजैत  
तहिना ने रातियो कहै छै ।  
बीच-बिचौबलि बीछि-बेड़ा  
दुनूमे समतूल भरै छै ।  
दुनूमे समतूल भरै छै ।  
जहिना बारह... ।

जेठक बारह नम-नमडि  
बारह राति पटिअबै छै ।  
मघजल्ला पसारि-पसारि  
हार जाड़ बढ़िअबै छै ।  
हार जाड़ बढ़िअबै छै ।  
जहिना बारह... ।

कखनो बाम दहिन घुसुकि  
दुनू दिस कपचैत रहै छै ।  
निखरि-निहारि नहि देखि  
झपकी-लपकी सहैत रहै छै ।  
झपकी-लपकी सहैत रहै छै ।  
जहिना बारह... ।



### दुनियाँ घोड़ाएल...

दुनियाँ घोड़ाएल छै निसाँमे  
घट-घोट घोटैत कहै छै ।  
सुखचन-दुखचन कृहि-कृहि  
भटैक-भटका मारैत रहै छै ।  
भटैक-भटका मारैत रहै छै ।  
दुनियाँ घोड़ाएल... ।

सुख-चैन सोच-असोच  
सूखल धार बहबैत रहै छै ।  
काँट-कुश बन-बन बना  
धार-धड़ि धड़बैत रहै छै ।  
धार-धड़ि धड़बैत रहै छै ।  
दुनियाँ घोड़ाएल... ।

सूखल-टटाएल रसाएल जिनगी  
रसाएल जीव कहबए लगै छै ।  
भुख-पियास पचि पचा-पचा  
सार-वेद गाबैत रहै छै ।  
सार-वेद गाबैत रहै छै ।  
दुनियाँ घोड़ाएल... ।  
○

### बहलि बहील...

बहलि बहील बहिला कहै छै  
आश हमर कहियो नै करिहह  
फुलकि-फलकि देनु-देनुआरक  
तोड़ि आश तेकरो रहिहह ।  
तोड़ि आश तेकरो रहिहह ।  
बहलि बहील... ।

बहलि मन दहलि-दहलि  
बाँझ गाछ धड़ैत रहै छै ।  
पकड़ि डारि डोला-डरा  
लस्सा लोल छोड़बए लगै छै ।  
लस्सा लोल छोड़बए लगै छै ।  
बहलि बहील... ।

लटपट-सटपट बझ-बझीन  
गीत वधैया गाबि कहै छै ।  
ता धीन ताधीन धीन ता धीन  
सूर तानि टहिआए लगै छै ।  
सूर तानि टहिआए लगै छै ।  
बहलि बहील... ।



### हलचल जिनगी...

हलचल जिनगी हलसि-खिलचि  
हर-हरि चालि चलै छै ।  
बीर्तमान भविष्य कहि-सुनि  
भूत-बंगला सजबै छै ।  
मीत यौ, भूत-बंगला सजबै छै ।  
हलचल... ।

जहिना आनक पोखरि डरान  
तहिना गाछी कहै छै ।  
अधसर-अधमर पोखरि सिरजि  
जम-जजमान फुफकारि कहै छै ।  
मीत यौ, जम-जजमान फुफकारि कहै छै ।  
हलचल... ।

भाग बैसि एक वीणा-धारणी  
बहिना बाँहि पकड़ि कहै छै ।  
वाम-दहिन चालि चालि-चालि  
धाम-काम धड़बए लगै छै ।  
मीत यौ, धाम-काम धड़बए लगै छै ।  
हलचल... ।



**टकटक ताक...**

टकटक ताक तकै छी हे मइए  
आहाँ किए आँखि मुनने छी ।  
गड़-गड़ गाल गबै छी मइए  
तखनि किए कान खोलने छी ।  
तखनि किए कान खोलने छी ।  
टकटक... ।

जन-मन-धन धिआनए मइए  
छूटि केना के जाइ छी ।  
डारि-पात अमृत भरि-भरि  
विष-रस केना बनैत छी ।  
विष-रस केना बनैत छी ।  
टकटक... ।

कन-कन मणि मन-मन मइए  
अन्हार किए छोड़ैत छी ।  
रचि अन्हार इजोत-जोत  
तखनि एना किए विषविषबै छी ।  
तखनि किए विषविषबै छी ।  
टकटक... ।



### भीख मांगि...

भीख मांगि दुनियाँ भिखारी  
दानी शिव कहबै छी यौ ।  
हे यौ भोलानाथ  
दानी शिव कहबै छी यौ ।

राति-दिन समैट-समटै छी  
भीखमंगा कहबै छी यौ  
धड़ि भीख धारा बनै छी  
धार भीख बहबै छी यौ  
धार भीख... ।

शिखर सिर अकुर-सकुर  
चोटी सिर पकड़ै छी यौ  
धार बनि धरिया-धरिया  
पहुँच समुद्र धड़ै छी यौ ।  
पहुँच समुद्र धड़ै छी यौ ।

हे यौ भोला बाबा  
पहुँच समुद्र धड़ै छी यौ ।  
○

### बकरी खुट्टी...

बकरी खुट्टी खुटेस-खुटेस  
जिनगीक जिनगी पाठ पढ़ै छै ।  
कृन्ज भवनमे लाल बिहारी  
लीला रचि-रचि रास करै छै ।  
लीला रचि-रचि रास करै छै ।  
जिनगीक जिनगी... ।

रंग-बिरंगक पात खुआ  
रस अमरीत चुसबैत रहै छै ।  
मनक मक्खन चोरि-छोड़ि  
गरदनि बान्ह पड़ैत रहै छै ।  
मीत यौ, गरदनि बान्ह पड़ैत रहै छै ।  
जिनगीक जिनगी... ।

बीरत रहितो बकरी जेना  
साँढ़-धाकर कहैत रहै छै ।  
मनहाएल-मनहाएल रहितो  
सुरीति रीति सुरैत धड़ै छै ।  
मीत यौ, सुरीति रीति सुरैत धड़ै छै ।  
जिनगीक जिनगी... ।

○

### अमरा अँचार...

अमरा अँचार चटै छै  
मीत यौ, अमरा अँचार चटै छै ।

अमौर-मौर बनि बना  
अबिते रस बदलै छै ।  
पानि जीह पाबि पनिआ  
चहटि चुहुटि धड़ै छै ।  
चहटि चुहुटि धड़ै छै ।  
मीत यौ... ।

जेहने फड़क रंग-रूप  
तेहने ते पातो धेने छै ।  
नमहर-नमहर गिरह-गँठ  
बिनु गिरहेक डारि पकड़ै छै ।  
बिनु गिरहेक डारि पकड़ै छै ।  
मीत यौ... ।

चटिते अचार अम अमड़ि  
अमरजोत देखए लगै छै ।  
जीवन जन छोड़ि-मोड़ि  
मरण वाणि पकड़ि पेने छै ।  
मरण वाणि पकड़ि पेने छै ।  
मीत यौ... ।

○



**घरे-घरे...**

घरे-घरे ज्योति दीप  
गाम अन्हार पड़ल छै ।  
घरे-घर समाज कहि-कहि  
अध-मरल गाम पड़ल छै ।  
अध-मरल गाम पड़ल छै ।  
घरे-घरे... ।

इतिहास मिथिला कहि-सुनि  
पुर जनक धाम बनल छै ।  
वक्र आठ गीत गबिते  
ज्योतिरमान जगल छै ।  
ज्योतिरमान जगल छै ।  
घरे-घरे... ।

बनि कनियाँ-पुतरा पुतरी  
मूक नाच नचैत रहै छै ।  
राति-दिन एकबट्ट बरहबट बनि  
नाचि नाच नचैत रहै छै ।  
नाचि नाच नचैत रहै छै ।  
घरे-घरे... ।

○

**बेटी किए...**

बेटी किए बनेलौं, शिव यौ  
बेटी किए बनेलौं ।  
भूख पेट दुख बनि बना  
हमरे किए सजेलौं  
हमरे किए सजेलौं  
बेटी किए... ।

सजि साजि सिर सजा  
दोखा जान किए देलौं  
किछु ने कामना मनमे ठनने  
एहेन किए बनेलौं ।  
एहेन किए बनेलौं ।  
बेटी किए... ।

मन-मन माली बैसल छै  
मालिन किए बनेलौं  
मन-मलिन मुँह कानि-कानि  
बेटी किए बनेलौं ।  
हे शिवदानी हे बमभोला  
बेटी किए बनेलौं ।  
बेटी किए... ।

○

**मनक भाव...**

मनक भाव समेटि-समेटि  
मनोभाव पनपए लगै छै ।  
सुभाव अभाव कुभाव भव  
रूप रंग सजबए लगै छै ।  
रूप रंग सजबए लगै छै ।  
मनक भाव... ।

महकि महि परखि निखारि  
भवन भव सिरजए लगै छै ।  
उक-भाव लपकि लपाक  
बिन भावुक सजबए लगै छै ।  
बिन भावुक सजबए लगै छै ।  
मनक भाव... ।

भाव-भावुक रमैक-चमैक  
भाव लोक सिरजए लगै छै ।  
आनन कानन मानन मानि  
भवानन कहबए लगै छै ।  
भवानन कहबए लगै छै ।  
मनक भाव... ।



### सिरजन सिर...

सिरजन सिर पकड़ि-पकड़ि  
जड़ि धरती धड़बै छै ।  
पति-पन पाँति पतिया  
उपवन-वन सजबै छै ।  
भाय यौ, उपवन-वन सजबै छै ।  
जड़ि धरती... ।

सजिते वन उफनि उपनि  
धरती धार बहबए लगै छै ।  
सुध-असुध कहि सुनि-सुनि  
घटि-बढ़ि घाट बनबए लगै छै ।  
भाय यौ, घटि-बढ़ि घाट बनबए लगै छै ।  
जड़ि धरती... ।

कोने-कानी खूटि-खूटि  
धोबि घाट सेहो बनबै छै ।  
निरजन, निरमल बसि-बसु  
हारि-जीत दुनियाँ कहै छै ।  
भाय यौ, हारि-जीत दुनियाँ कहै छै ।  
जड़ि धरती... ।



### दूधक भूखल...

कनि-कनि कानि कहै छै ।  
कनी-कनी कान पकड़ि-पकड़ि  
कर्ण-अंग धड़ैत रहै छै ।  
निरलोभ, निसकपट बनि-बनि  
अखंड बनि बसैत रहै छै ।  
अखंड बनि बसैत रहै छै ।  
कनि-कनि... ।

रंग-रंग कनजरि बनि वन  
रंग-रंग मुँह धड़ैत रहै छै ।  
रंग-रंग गुनि गुन सुनि  
फलाफल छिटकैत रहै छै ।  
फलाफल छिटकैत रहै छै ।  
कनि-कनि... ।

जड़ि कोनो फल फलागम  
फुलहरि कोनो झड़ैत रहै छै ।  
जड़ि-जड़ि कनकि-कनकि  
कलश-पल्लव भरैत रहै छै ।  
अपेछित, पल्लव कलश भरैत रहै छै ।  
कनि-कनि... ।



मारी-बेमारी...

मारी-बेमारी के कहए  
महामारी बीच पड़ल छै ।  
के केकरा कहतै-सुनतै  
आने-आन धड़ा धड़ छै ।  
भाय यौ, आने-आन धड़ा धड़ छै ।  
मारी-बेमारी... ।

पानि जरि अगिया आगि  
रस रसराज पबै छै ।  
केकरा कहबै, कहि के सुनतै  
खट-रस रस भरल छै ।  
भाय यौ, खट-रस रस भरल छै ।  
मारी-बेमारी... ।

खट्टर कका केर खटरास  
खिया-खिया खरकटाएल छै ।  
मजनी रगड़ि-रगड़ि खरकिट्टी  
सेनुर-सोहाग बुलबुलाएल छै ।  
भाय यौ, सेनुर-सोहाग बुलबुलाएल छै ।  
मारी-बेमारी... ।

○